

माननीय उपमहानिदेशक (पशुविज्ञान) द्वारा भाकृअनुप-भारतीय पशु चिकित्सा अनुसंधान संस्थान, क्षेत्रीय केन्द्र पालमपुर का भ्रमण एवं निरीक्षण

माननीय उपमहानिदेशक (पशुविज्ञान) डा. बी.एन. त्रिपाठी, भारतीय कृषि अनुसंधान परिसर, नई दिल्ली द्वारा दिनांक 06.04.2023 को भाकृअनुप-भारतीय पशु चिकित्सा अनुसंधान संस्थान क्षेत्रीय केन्द्र, पालमपुर का दौरा किया। डा. गोरख मल, स्टेशन प्रभारी एवं सभी अधिकारियों/कर्मचारियों द्वारा उनका सादर स्वागत किया। डा. गोरख मल, स्टेशन प्रभारी द्वारा संस्थान की उपलब्धियों, कार्यकलापों, शोध परियोजनाओं एवं भविष्य में संस्थान द्वारा प्रस्तावित कार्यकलापों के बारे में अवगत करवाया। उक्त के संबंध में माननीय उपमहानिदेशक द्वारा बहुमूल्य सुझाव प्रदान किये। डा. बी.एन. त्रिपाठी ने क्षेत्रीय केन्द्र, पालमपुर के वैज्ञानिकों को अपनी शोध परियोजनाओं में बेहतर परिणामों के लिए अन्य संस्थानों से सहयोग, वार्ता एवं सुझाव लेने हेतु प्रेरित किया। उन्होंने किसानों की आवश्यकताओं एवं क्षेत्रीय समस्याओं के अनुरूप अनुसंधान करने पर भी बल दिया। वैज्ञानिकों को प्रेरित करते हुए सुझाव दिया कि अपने अनुसंधान कार्यों को अग्रणी प्रभावकारक अन्तरराष्ट्रीय पत्रिकाओं में प्रकाशित करें एवं वैज्ञानिक प्रशिक्षण कार्यक्रमों में भी भाग लें, ताकि आधुनिक तकनीकों के बारे में जानकारी एवं ज्ञान उपलब्ध हो सके। उन्होंने अधिक से अधिक बाह्य वित्त पोषित परियोजनाएं लाने हेतु प्रेरित किया ताकि संस्थान दिन दुगुनी रात चौगुनी उन्नति करे।



उपरोक्त बैठक में डा. बी. सिंह, प्रधान वैज्ञानिक, डा. यू. एस. पति, वरिष्ठ वैज्ञानिक, डा. रिंकु शर्मा, वरिष्ठ वैज्ञानिक, डा. गौरी जैरथ, वैज्ञानिक एवं डा. अजेयता रियालच, वैज्ञानिक ने भी अपने विचार प्रस्तुत किये।

